

QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

№ 86-87

(7135-7136) *

Cümə, 22 noyabr 2013-cü il *

Qəzet ayda 4 dəfə çıxır *

Qiyməti 40 qəpik

PREZİDENTİN İŞ GÜNDƏLİYİNDƏN

Dövlətimizin başçısı İlham Əliyev "Bakı Ağ şəhər" bulvarında həyata keçirilən tikinti işlərinin gedişi ilə tanış olmuşdur.

Azərbaycan Prezidenti İlham Əliyev Küveyt dövlətinin, Albaniyanın, Anqola Respublikasının və Cibutinin ölkəmizdə yeni təyin olunmuş fəvqəladə və səlahiyyətli səfirlərinin etimadnaməsini qəbul etmişdir.

Bakı və Azərbaycan Yeparxiyasının Pravoslav Dini Mədəniyyət Mərkəzinin açılışı olmuşdur.

Azərbaycan Respublikasının Prezidenti İlham Əliyev mərasimdə iştirak etmişdir.

Prezident İlham Əliyev Finlandiyanın Azərbaycanda yeni təyin olunmuş fəvqəladə və səlahiyyətli səfirinin etimadnaməsini qəbul etmişdir.

Dövlət başçısı İlham Əliyev Azərbaycan Respublikası ilə Rusiya Federasiyası arasında qarşılıqlı mədəni əlaqələrin möhkəmləndirilməsində xidmətlərinə görə Yuli Solomonoviç Qusmanın "Şöhrət" ordeni ilə təltif edilməsi haqqında sərəncam imzalamışdır.

Azərbaycan Respublikasının Prezidenti İlham Əliyev Avstriya Respublikasına işgüzar səfər etmişdir

Noyabrın 19-da Avstriyanın paytaxtı Vyanada Azərbaycan Prezidenti İlham Əliyevin və Ermənistan Prezidenti Serj Sarkisyanın görüşü olmuşdur.

Görüşdə Ermənistan—Azərbaycan, Dağlıq Qarabağ münaqişəsinin nizama salınması ilə bağlı məsələlər ətrafında müzakirələr getmişdir.

Azərbaycan Prezidenti İlham Əliyevin Avstriyaya işgüzar səfəri başa çatmışdır.

Noyabrın 19-u axşamı Prezident İlham Əliyev Bakıya qayıtmışdır.

Miri RƏHİMOV.

Azərbaycan Respublikasının Prezidenti İlham Əliyevin Ukraynaya rəsmi səfəri



Azərbaycan Respublikasının Prezidenti İlham Əliyev noyabrın 17-də Ukraynada rəsmi səfərdə olmuşdur. Azərbaycanın və Ukraynanın dövlət bayraqlarının dalğalandığı Kiyevin Borispol hava limanında Prezident İlham Əliyevi və xanımı Mehriban Əliyevanı Ukraynanın yüksək vəzifəli dövlət və hökumət nümayəndələri qarşılamışlar.

Milli geyimli qızlar dövlətimizin başçısına duz-çörək təqdim etmişlər.

Azərbaycanın birinci xanımı Mehriban Əliyevaya gül dəstələri təqdim olunmuşdur.

Noyabrın 18-də isə Azərbaycan Respublikasının Prezidenti İlham Əliyev Kiyev şəhərindəki "Naməlum əsgər" abidəsini ziyarət etmişdir.

Abidənin qarşısında dövlət başçısı-

nın şərəfinə fəxri qarovul dəstəsi düzülmüşdü.

Prezident İlham Əliyev "Əbədi məşəl" in önünə əklil qoydu, 1941-1945-ci illərin Böyük Vətən müharibəsində həlak olmuş döyüşçülərin xatirəsini ehtiramla yad etdi.

Azərbaycanın və Ukraynanın dövlət himnləri səsləndi.

Fəxri qarovul dəstəsi dövlət başçısının qarşısından keçdi.

Azərbaycan Respublikasının Prezidenti İlham Əliyev Kiyevdə "Qolodomor" qurbanlarının—1930-cu illərdə aclıqdan həlak olanların xatirəsinə ucaldılmış abidəni də ziyarət etmişdir.

Dövlət başçısı abidənin önünə ətrafına buğda sünbülü düzülmüş yanan şam qoydu, aclıq qurbanlarının xatirəsinə ehtiramını bildirdi.

Prezident İlham Əliyev Ukrayna paytaxtının hündür nöqtəsindən qədim Kiyevin mənzərəsini seyr etdi.

Azərbaycan Prezidentinə Ukrayna paytaxtında görülən işlər barədə məlumat verildi.

Azərbaycan Prezidenti İlham Əliyevin rəsmi qarşılanma mərasimi



Noyabrın 18-də Kiyevdə, Ukrayna Prezidenti Administrasiyasının binası qarşısında Azərbaycan Respublikasının Prezidenti İlham Əliyevin rəsmi qarşılanma mərasimi olmuşdur.

Azərbaycanın və Ukraynanın dövlət bayraqları ilə bəzədilmiş meydan-



da dövlətimizin başçısının şərəfinə fəxri qarovul dəstəsi düzülmüşdü.

Azərbaycan Prezidenti İlham Əliyevi Ukrayna Prezidenti Viktor Yanukoviç qarşıladı.

Fəxri qarovul dəstəsinin rəisi Azərbaycan Prezidentinə raport verdi.

Hərbi orkestrin ifasında Azərbaycanın və Ukraynanın dövlət himnləri səsləndi.

Prezidentlər fəxri qarovul dəstəsinin qarşısından keçdilər.

Prezident İlham Əliyev Ukrayna əsgərlərini salamladı.

Azərbaycan nümayəndə heyəti Prezident Viktor Yanukoviç, Ukraynanın dövlət və hökumət nümayəndələri Prezident İlham Əliyevə təqdim olundu.

Fəxri qarovul dəstəsi prezidentlərin qarşısından keçdi.